

3 1 2 7 किलो मिलावटी वनस्पति घी जब्त किया खाद्य सुरक्षा टीम ने

सरना डूंगर स्थित मैसर्स अष्ट विनायक फूड प्रोडक्ट्स पर छापेमार कार्रवाई

-कार्यालय संवाददाता-
जयपुर। राजधानी जयपुर में मंदिर में पूजा के नाम पर बेचे जा रहे घी के नाम पर मिलावट का बड़ा खेल खाद्य सुरक्षा टीम ने उजागर किया है। सरना डूंगर औद्योगिक क्षेत्र स्थित मैसर्स अष्ट विनायक फूड प्रोडक्ट्स पर छापेमारी कर विभाग ने 3127 किलोग्राम घी जैसी खुशबू वाला मिलावटी वनस्पति जब्त किया गया। आयुक्त खाद्य सुरक्षा एवं औषधि नियंत्रण, राजस्थान डॉ. टी. शुभमंगला के निर्देशानुसार तथा अभिहित अधिकारी खाद्य सुरक्षा डॉ. रवि शेखावत के नेतृत्व में यह कार्रवाई की गई। अतिरिक्त आयुक्त भगवत सिंह एवं मुख्य चिकित्सा एवं स्वास्थ्य अधिकारी जयपुर प्रथम डॉ. रवि शेखावत के निर्देशन में गठित केंद्रीय दल और खाद्य सुरक्षा अधिकारी जयपुर प्रथम की टीम ने फैक्ट्री पर निरीक्षण किया।



चिकित्सा विभाग की खाद्य सुरक्षा टीम ने जयपुर के सरना डूंगर इलाके की एक फैक्ट्री में दबिश देकर मिलावटी घी जब्त किया।

- **जांच के दौरान पाया गया कि स्कूटर ब्रांड की वनस्पति और रिफाईंड ऑयल को गर्म कर उसमें घी का फ्लेवर मिलाया जा रहा था।**
- **फर्म मालिक रामलाल जाट ने स्वीकार किया कि यह वनस्पति घी मुख्यतः ग्रामीण क्षेत्रों में घरेलू उपयोग व पूजा-पाठ के लिए बेचा जाता था**

जब्त की गई पूरी खेप को सीज कर दिया गया है। फर्म मालिक रामलाल जाट ने स्वीकार किया कि उक्त उत्पाद का उपयोग मुख्यतः ग्रामीण क्षेत्रों में घरेलू उपयोग एवं पूजा-पाठ के लिए किया जा रहा था। जांच रिपोर्ट प्राप्त

होने के बाद नियमानुसार अग्रिम कानूनी कार्रवाई की जाएगी। खाद्य सुरक्षा विभाग ने आमजन से अपील की है कि सस्ते, संदिग्ध अथवा बिना मानक वाले खाद्य पदार्थों से बचें और मिलावट की जानकारी विभाग को दें।

300 किलो मिलावटी पनीर नष्ट कराया



जयपुर। सीएमएचओ जयपुर द्वितीय डॉ. मनीष मित्तल की खाद्य सुरक्षा टीम ने झालाना डूंगरी क्षेत्र में 300 किलो मिलावटी पनीर जब्त कर मौके पर ही नष्ट करवाया। डॉ. मित्तल ने बताया कि मिलावटी पनीर की बिक्री की सूचना पर टीम ने शर्मा पनीर भंडार पर छापा मारा। जांच के दौरान दुकान पर पिकअप वाहन से उतारा गया पनीर संदिग्ध पाया गया। पृष्ठताछ में दुकान मालिक मनोनारायण स्वामी ने बताया कि उसने यह पनीर 200 रुपये प्रति किलो की दर से खरीदा था। दुकान मालिक ने स्वीकार किया कि शादियों के सीजन में सस्ते पनीर की अधिक मांग रहती है, जिसे पूरा करने के लिए दूध पाउडर और सोयाबीन तेल से तैयार मिलावटी पनीर की सप्लाई की जाती है। खाद्य सुरक्षा टीम ने मौके से पनीर के नमूने लेकर जांच के लिए भेजे तथा शेष 300 किलो मिलावटी पनीर को नष्ट करवाया। इस कार्रवाई में खाद्य सुरक्षा अधिकारी रमेश यादव और राजेश नागर शामिल किया।

जयपुर दुग्ध संघ की “सरस मायरा योजना” बनी मिसाल

अब तक 504 से अधिक दुग्ध उत्पादक परिवारों की बेटियों के विवाह में भरा गया मायरा

जयपुर (कासं)। जयपुर जिला दुग्ध उत्पादक सहकारी संघ (जयपुर डेयरी) द्वारा दुग्ध उत्पादक परिवारों के लिए संचालित ‘सरस मायरा योजना’ महिला सशक्तिकरण की प्रभावी, अनुकरणीय एवं जन-आधारित पहल बन चुकी है। जयपुर दुग्ध संघ के अध्यक्ष ओम प्रकाश पुनिया के मार्गदर्शन और प्रबंध संचालक मनीष फौजदार के नेतृत्व में मंगलवार को बिंदायका जोन की दुग्ध समिति लोछब की डाणी की दुग्ध उत्पादक चन्दा देवी की पुत्री कल्पना लोछब के विवाह समारोह में ‘सरस मायरा योजना’ के अंतर्गत 21 हजार रुपये की मायरा राशि का चेक प्रदान किया गया।



जयपुर दुग्ध संघ के अध्यक्ष ओम प्रकाश पुनिया और प्रबंध संचालक मनीष फौजदार ने मंगलवार को बिंदायका जोन की दुग्ध उत्पादक चन्दा देवी की पुत्री कल्पना लोछब के विवाह समारोह में मायरा भरा।

इस अवसर पर आसपास से आए दुग्ध समिति के सचिवगण, समिति पदाधिकारियों, दुग्ध उत्पादकों एवं संघ के अधिकारियों द्वारा भी अपनी ओर से कन्या को मायरा राशि प्रदान की गई। साथ ही उत्पादक परिवार की माता, पुत्री को उपहार स्वरूप वस्त्र भेंट कर कन्यादान की परंपरा निभाई गई।

समारोह के दौरान सामाजिक सहभागिता का अनुपम दृश्य देखने को मिला, जहां डीजे की धुन पर ग्रामीणजन एवं दुग्ध उत्पादक सामूहिक रूप से मायरा भरते हुए उत्सव में शामिल हुए, जिससे कार्यक्रम में पारंपरिक एवं सांस्कृतिक उल्लास का वातावरण बना रहा। प्रबंध संचालक मनीष फौजदार ने कहा कि ‘सरस मायरा योजना’ डेयरी सहकारिता से जुड़ी महिलाओं के सम्मान, सहभागिता एवं आर्थिक संवल को सुदृढ़ करने की

दिशा में एक महत्वपूर्ण कदम है। उन्होंने बताया कि जयपुर डेयरी की इस योजना को राज्य सरकार स्तर पर भी सराहना मिली है, जो इसकी सामाजिक उपयोगिता को दर्शाता है। उल्लेखनीय है कि ‘सरस मायरा योजना’ का शुभारंभ 4 अप्रैल 2025 को किया गया था। योजना के अंतर्गत पात्र दुग्ध उत्पादकों की पुत्रियों के विवाह अवसर पर 21 हजार रुपये की मायरा राशि प्रदान की जाती है, जो एक दुग्ध उत्पादक की अधिकतम दो पुत्रियों तक देय है। अब तक इस योजना के माध्यम से 504 दुग्ध उत्पादक परिवारों की बेटियों के विवाह अवसर पर मायरा राशि प्रदान की जा चुकी है।

पुलिस मुख्यालय में गूंजा “लर्निंग मंत्र”

100 से अधिक कार्मिकों ने सीखे टीम वर्क के गुर्



जयपुर। पुलिस मुख्यालय में मिनिस्टीरियल स्टाफ की कार्यक्षमता और व्यवहार में सकारात्मक बदलाव लाने के उद्देश्य से आयोजित दो दिवसीय प्रशिक्षण शिविर का आज सफलतापूर्वक समापन हुआ। 9 और 10 फरवरी को आयोजित इस सत्र में पुलिस विभाग के लगभग 100 मंत्रालयिक कर्मचारियों ने हिस्सा लिया, जहाँ उन्हें फाईलों के प्रबंधन के साथ-साथ लोक व्यवहार की बारीकियाँ सिखाई गईं। प्रभाव डालने की कला सीखी उप महानिरीक्षक पुलिस ट्रेनिंग शरद चौधरी ने बताया कि यह प्रशिक्षण कार्यक्रम केवल व्याख्यान तक सीमित नहीं था, बल्कि पूरी तरह से एक्टिविटी बेस्ड रहा। मुख्य ट्रेनर शैलेंद्र सिंह चौहान मैट्रिक्स ट्रेनिंग सॉल्यूशन ने विभिन्न गतिविधियों के

■ मोबाइल छोटकर किताबों से दोस्ती और व्यवहार कुशलता पर जोर

माध्यम से स्टाफ को इन्सतुएँशियल स्किल्स (प्रभावशाली कौशल) के 6 सिद्धांतों से रूबरू कराया। इसमें यह सिखाया गया कि कैसे एक कर्मचारी अपने व्यवहार से सकारात्मक प्रभाव छोड़ सकता है और आपसी सामंजस्य बैठकर एक टीम की तरह काम कर सकता है। समापन समारोह के मुख्य अतिथि महानिदेशक पुलिस ट्रेनिंग अनिल पालीवाल ने अपने संबोधन में आधुनिक जीवनशैली और कार्यभणाली पर गहरा प्रहार किया। उन्होंने डिजिटल युग की चुनौतियों

का जिक्र करते हुए विशेष आग्रह किया कि खाली समय में मोबाइल के स्क्रीन पर वक्त गंवाने के बजाय किताबों से नाता जोड़ें। ज्ञान की वृद्धि के लिए निरंतर पढ़ना बहुत जरूरी है। उन्होंने कहा कि जो कुछ आपने यहाँ सीखा है, उसे दफ्तर के काम में इम्प्लीमेंट करें। इस प्रशिक्षण कार्यक्रम का सफल आयोजन उप महानिरीक्षक पुलिस ट्रेनिंग शरद चौधरी के कुशल निर्देशन में संपन्न हुआ। यह सत्र पुलिस मुख्यालय और जयपुर स्थित मैट्रिक्स ट्रेनिंग सॉल्यूशन के आपसी समन्वय का परिणाम था। कार्यक्रम के अंत में प्रतिभागियों ने माना कि इस तरह के सत्रों से न केवल उनके काम करने का तरीका बदलेगा, बल्कि तनाव कम करने और टीम भावना बढ़ाने में भी मदद मिलेगी।

अवैध एलपीजी गैस रिफिलिंग गिरोह का भंडाफोड

जयपुर। सांगानेर इलाके में घरेलू गैस सिलेंडरों से ऑटो रिक्शा में अवैध रूप से गैस रिफिलिंग करने वाले एक बड़े गिरोह का पुलिस ने भंडाफोड किया है। जयपुर पूर्व जिला पुलिस ने कार्रवाई करते हुए नागौर निवासी दो आरोपियों को गिरफ्तार कर उनके कब्जे से 52 घरेलू गैस सिलेंडर, चार इलेक्ट्रिक मोटर और एक पिकअप गाड़ी बरामद की है। एल.आई.सी. के सीईओ और एमडी आर. दुरैस्वामी ने बताया कि वित्तीय वर्ष 2025-26 के 9 माह में कर पश्चात लाभ 16.68 प्रतिशत 33998 करोड़ रुपये हो गया है। व्यक्तिगत व्यवसाय अक्षरभागी (नॉन पार) ए.पी.ई. भी 47.44 प्रतिशत बढ़कर 10045 करोड़ हो गयी है। व्यक्तिगत व्यवसाय में नॉन पार एपीई की हिस्सा 36.46 प्रतिशत रहा, जबकि गत वर्ष यह 27.68 प्रतिशत था। इसी तरह व्यक्तिगत व्यवसाय एपीई 11.95 फीसदी बढ़ोतरी के साथ 27 हजार 552 करोड़ रुपये हो गयी, वहीं समूह व्यवसाय एपीई भी 23.14 प्रतिशत से बढ़कर 16455 करोड़ रुपये हुआ है। दुरैस्वामी ने बताया कि, इस 9 माह

रैकी के बाद सूने मकानों में चोरी करने वाले गिरफ्तार

जयपुर। खोरा बीसल पुलिस ने सूने मकानों की रैकी कर चोरी की वारदातों को अंजाम देने वाले दो शातिर आरोपियों को गिरफ्तार किया है। आरोपियों के कब्जे से चांदी की दो जोड़ी पायजेब और एक चांदी की अंगूठी बरामद की गई है। पुलिस उपायुक्त जयपुर पश्चिम हनुमान प्रसाद मीणा ने बताया कि शहर में बढ़ती चोरी और नकबजनी की घटनाओं पर अंकुश लगाने के लिए पूर्व से चिन्हित अपराधियों पर विशेष निगरानी रखने के निर्देश दिए गए थे। इसी क्रम में खोरा बीसल थाना प्रभारी सुरेंद्र सिंह के नेतृत्व में विशेष टीम का गठन किया गया। पुलिस जांच में सामने आया कि आरोपी दिन के समय सूने मकानों की रैकी करते थे और रात में ताले तोड़कर चोरी की वारदातों को अंजाम देते थे। नशे और शौक पूरे करने के लिए आरोपी चोरी को अंजाम दे रहे थे।

परिवारी शौशराम गुर्जर ने 7 फरवरी 2026 को रिपोर्ट दर्ज कराई थी कि 2 जनवरी 2026 को वह द्यूटी पर गया हुआ था। इस दौरान अज्ञात चोरों ने उसके मकान का ताला तोड़कर अलमारी से चांदी की पांच जोड़ी पायजेब, एक चांदी की अंगूठी, एक सोने की अंगूठी और सोने के कानों के झुमके चोरी कर लिए। घटना के बाद पुलिस टीम ने आसपास के सीसीटीवी कैमरे खंगाले, पूर्व में चालानशुदा अपराधियों से पृष्ठताछ की और मुखबिर तंत्र को सक्रिय किया। मुखबिर की सूचना पर गुलशन बुनकर (20) निवासी जयदेवपुर, मंदिर पानी की टंकी के पास, गांव जयरामपुरा हरमाड़ा, जयपुर और सुनील जागडोलिया (25), निवासी तेजाजी मंदिर के पास गांव जयरामपुरा हरमाड़ा, जयपुर संदिग्धों को दस्तयाब किया।

दहशत फैलाने वाले दो हिस्ट्रीशीटर गिरफ्तार

- **बदमाशों ने मालवीय नगर की कॉलोनी में एक परिवार से मारपीट कर मचाया था आतंक**
- **दोनों आरोपियों के खिलाफ जयपुर के विभिन्न थानों में 42 संगीन आपराधिक मामले दर्ज हैं।**

जयपुर। राजधानी के मालवीय नगर क्षेत्र में एक परिवार पर हमला कर कॉलोनी में दहशत का माहौल बनाने वाले दो कुख्यात हिस्ट्रीशीटरों को जयपुर पूर्व जिला पुलिस ने गिरफ्तार किया है। पुलिस ने त्वरित कार्रवाई करते हुए हिस्ट्रीशीटर आचल्य सिंह पंवार उर्फ हनी टाइगर और मनीष सैनी को दबोचा है। दोनों आरोपियों के खिलाफ जयपुर के विभिन्न थानों में कुल 42 संगीन आपराधिक मामले दर्ज हैं।

पुलिस उपायुक्त जयपुर पूर्व संजीव नैन ने बताया कि 28 जनवरी 2026 की रात मनीष सैनी, अक्षय सैनी, हनी टाइगर, रोहित वर्मा व अन्य साथियों ने मालवीय नगर निवासी किशन मीणा के घर पर हमला किया था। आरोपियों ने घर के बाहर खड़ी गाड़ियों और मकान में तोड़फोड़ की, परिवार के सदस्यों को जातिसूचक शब्दों से अपमानित किया और गोली मारने की धमकी दी। इस घटना के संबंध में थाना जवाहर सिकिल में बीएनएस एवं

जयपुर की बिगड़ी ट्रैफिक व्यवस्था सुधारने के लिए जुटेगा नगर निगम



राजधानी जयपुर में बिगड़ी ट्रैफिक व्यवस्था को सुधारने के लिए नगर निगम कमिश्नर डॉ. गौरव सैनी ने मंगलवार को अधिकारियों की बैठक ली।

- **आयुक्त डॉ. गौरव सैनी ने बिल्डिंगों की पार्किंग की जगह पर वाहन पार्किंग सुनिश्चित करने, सड़कों से अवैध अतिक्रमण हटाने के निर्देश दिए**
- **उन्होंने शहर में साफ-सफाई पर विशेष फोकस रखते हुए तमाम अवैध अतिक्रमणों को हटाकर सड़कों की चौड़ाई तय नक्शे के मुताबिक करने के निर्देश दिए**

गोविन्द मार्ग की चौड़ाई मास्टर प्लान अनुसार 100 फिट की जाए। नारायण सिंह सिकिल और टोंक फाटक पर बने फुट ओवरब्रिज का रख-रखाव करें। अम्बाबाड़ी से द्रव्यवती नदी पर सुरक्षात्मक रैलिंग लगवाई जाए। साथ ही शहर में नियमित रख-रखाव, साफ-सफाई और पार्किंग व्यवस्था मजबूत करें। कमिश्नर डॉ. गौरव सैनी ने कहा कि नगर निगम द्वारा संचालित पार्किंग का डेटा बेस नियमित रूप से तैयार करें। उसके आधार पर सबसे व्यस्ततम समय

में पार्किंग शुल्क उसी अनुसार निर्धारित करने की शर्त निविदा में रखी जावे। अस्थायी अतिक्रमणों पर पुख्ता कार्रवाई हो। नगर निगम क्षेत्राधिकार में संचालित ढाबो एवं रेस्टोरेन्ट की पार्किंग की जांच की जावे, यदि कोई प्रावधान है तो इनकी पालना करायी जावे। बैठक में अतिरिक्त आयुक्त, अतिरिक्त मुख्य अभियंता, उपायुक्त मालवीय नगर, आदर्श नगर, सर्तकता, मुख्य स्वास्थ्य अधिकारी, उप नगर नियोजक, अधिशाषी अभियन्ता सहित अन्य अधिकारी मौजूद रहे।

सार-समाचार

60 छात्राओं को साईकिल वितरित



जयपुर। महात्मा गांधी राजकीय विद्यालय, नवीन विद्याधर नगर में शिक्षा विभाग राजस्थान की महत्वाकांक्षी अभिनव योजना के तहत कक्षा 9 की 60 छात्राओं को साईकिल प्रदान की गई। इस अवसर पर उपमुख्यमंत्री दिया कुमार के विद्याधर नगर विधानसभा क्षेत्र में मुख्य ब्लॉक शिक्षा अधिकारी संतोष वर्मा, निर्वर्तमान पार्षद दिनेश कांठ, हरि ओम जन सेवा समिति के प्रदेश अध्यक्ष पंकज गोयल, प्रधानाचार्य करुण चौधरी और प्रभारी रोहित परेवा उपस्थित रहे। निर्वर्तमान पार्षद दिनेश कांठ एवं समाजसेवी पंकज गोयल ने बताया कि राज्य सरकार की योजना का लाभ हर वर्ग को दिया जा रहा है और शिक्षा विभाग राजस्थान की अभिनव योजना के तहत 60 बालिकाओं को साइकल वितरण की गई। इस अवसर पर विद्याधर नगर के गणमान्य नागरिक, अभिभावक एवं स्टाफ सदस्य मौजूद रहे। सभी ने छात्राओं को शुभकामनाएं दीं और उनके उज्ज्वल भविष्य की कामना की।

सारस्वत बने कार्यकारी प्रदेशाध्यक्ष



जयपुर। अखिल राजस्थान चिकित्सा, स्वास्थ्य एवं परिवार कल्याण कर्मचारी महासंघ में संगठनात्मक स्तर पर महत्वपूर्ण बदलाव किया गया है। महासंघ के प्रदेशाध्यक्ष नारायण सिंह शेखावत ने नर्सिंग ऑफिसर सुशील सारस्वत को कार्यकारी प्रदेशाध्यक्ष नियुक्त किया है। जारी नियुक्ति आदेश के अनुसार सुशील सारस्वत को कर्मचारी हितों की रक्षा, संगठन के उद्देश्यों की पूर्ति, संगठन के विस्तार तथा विभिन्न योजनाओं के प्रभावी क्रियान्वयन की जिम्मेदारी सौंपी गई है। संगठन नेतृत्व ने उम्मीद जताई है कि उनके अनुभव और कार्यशैली से महासंघ को नई मजबूती मिलेगी। नियुक्ति के बाद संगठन के पदाधिकारियों और कर्मचारियों में उत्साह का माहौल है। महासंघ से जुड़े कर्मचारियों ने सुशील सारस्वत की नियुक्ति को सकारात्मक कदम बतौर हुए विश्वास जताया है कि उनके नेतृत्व में कर्मचारी हितों से जुड़े मुद्दों को मजबूती से आगे बढ़ाया जाएगा।

पांच ड्रग्स तस्कर पुलिस के हथ्ये चढ़े

जयपुर। पुलिस कमिश्नरेट की स्पेशल टीम (सीएसटी) ने मादक पदार्थ तस्करी के खिलाफ कार्रवाई करते हुए शहर के तीन अलग-अलग थाना इलाकों में दबिश दी है। पुलिस ने कुल 1 किलो 344 ग्राम चरस, 10.20 ग्राम स्मैक और 4.84 ग्राम एमडी बरामद कर पांच तस्करों को गिरफ्तार किया है। पकड़े गए नशे की अंतरराष्ट्रीय बाजार में कीमत करीब 12.50 लाख रुपये बताई जा रही है। फिलहाल पुलिस आरोपितों से पृष्ठताछ करने में जुटी है। पुलिस कमिश्नर सचिन मित्तल ने बताया कि जयपुर शहर में चलए जा रहे ऑपरेशन क्लीन स्वीप अभियान के तहत सीएसटी ने आंभर, सांगानेर सदर और बगरू पुलिस के साथ मिलकर 1 किलो 344 ग्राम चरस, 10.20 ग्राम स्मैक और 4.84 ग्राम एमडी बरामद कर पांच तस्करों को गिरफ्तार किया। सीएसटी को सूचना मिली कि दिल्ली हाईवे स्थित प्राचीन चामुंडा मंदिर के पास चरस की तस्करी होने वाली है। टीम ने घेराबंदी कर पहले सिंह (43) निवासी नेपाल (हाल निवासी कुल्लू, हिमाचल प्रदेश) को गिरफ्तार किया। उसके कब्जे से 1.344 किलोग्राम चरस बरामद हुई है। दूसरी कार्रवाई सांगानेर सदर इलाके में हुई। यहाँ संजीवनी सिटी- के बाहर से मनीष कुमार सांसी (25) निवासी टोंक को दबोचा गया। पुलिस ने मनीष से 10.20 ग्राम स्मैक और मादक पदार्थ बिक्री की 21 हजार 500 रुपये की नकदी जब्त की है। बगरू पुलिस और सीएसटी ने राजस्थान नर्सिंग कॉलेज के सामने संयुक्त कार्रवाई करते हुए महेन्द्र चौधरी (31) निवासी अजमेर (विशेष रेगार (27), निवासी अजमेर और गोविन्द सिंह छापरिया (27) निवासी जयपुर ग्रामीण को गिरफ्तार किया। इनके पास से 04.84 ग्राम एमडी, 7370 रुपये नकद, एक लगजरी कार और एक मोटरसाइकिल बरामद की गई है।

देशी पिस्टल सहित बदमाश गिरफ्तार

जयपुर। जिला स्पेशल टीम जयपुर पश्चिम (डीएसटी) एवं पुलिस थाना सिंधी कैम्प की संयुक्त टीम ने अवैध हथियारों के खिलाफ कार्रवाई करते हुए एक शातिर बदमाश को देशी पिस्टल सहित गिरफ्तार किया है। फिलहाल आरोपित से पृष्ठताछ की जा रही है। पुलिस उपायुक्त जयपुर पश्चिम हनुमान प्रसाद ने बताया कि डीएसटी पश्चिम एवं पुलिस थाना सिंधी कैम्प की संयुक्त टीम ने अवैध हथियार सहित अक्षय राव (20) निवासी जमना नगर विस्तार सोडाला जयपुर हाल वाहन पार्किंग बस स्टैंड सिंधी कैम्प जयपुर को गिरफ्तार किया है। पुलिस ने आरोपित के पास से एक देशी पिस्टल बरामद की है।

■ कर पश्चात लाभांश की यह रकम 33 हजार 998 करोड़ रुपए है

की अवधि में समग्र एपीई 15.88 फीसदी बढ़कर 44007 करोड़ रुपये पर पहुंचा है। नव व्यवसाय का मूल्य (बीएनबी) 27.96 फीसदी से बढ़कर 8288 करोड़ हुआ। बीएनबी मार्जिन (नेट) 170 बीपीसी की वृद्धि के साथ 18.8 प्रतिशत हो गया। नव व्यवसाय प्रीमियम आय (व्यक्तिगत) 5.89 प्रतिशत वृद्धि के साथ 44941 करोड़ रुपये हो गयी। जबकि सकल समूह व्यवसाय प्रीमियम आय 13.56 प्रतिशत से बढ़कर 1 लाख 35 हजार 302 करोड़ रुपये हो गयी। सकल प्रीमियम आय भी 9.02 फीसदी वृद्धि के साथ 3 लाख 71 हजार 293 करोड़ रुपये पर है। साल्वेसी अनुपात 2.02 प्रतिशत से बढ़कर 2.19 हुआ है।

वाहन चोर गिरफ्तार, स्कूटी बरामद

जयपुर। खोरा बीसल थाना पुलिस ने वाहन चोरी की बढ़ती वारदातों पर कार्रवाई करते हुए एक शातिर वाहन चोर को गिरफ्तार किया है। पुलिस ने आरोपी के कब्जे से चोरी की गई स्कूटी बरामद की है। पुलिस उपायुक्त जयपुर पश्चिम हनुमान प्रसाद मीणा ने बताया कि शहर में हो रही वाहन चोरी की घटनाओं की रोकथाम के लिए रात्रि गश्त को सख्त करने और भीड़भाड़ वाले इलाकों में

विशेष निगरानी रखने के निर्देश दिए गए थे। इसी क्रम में अतिरिक्त पुलिस उपायुक्त राजेश कुमार गुप्ता के निर्देशन और सहायक पुलिस आयुक्त आलोक सैनी के सुपरविजन में खोरा बीसल थाना पुलिस ने यह कार्रवाई की। पुलिस ने विशेष टीम का गठन कर मुखबिर तंत्र को सक्रिय किया और घटनास्थल के आसपास लगे सीसीटीवी कैमरों की जांच की।